

К. А. АПАНАСОВ

К. В. ИВАНОВ КАМӘЛӘ

Иванов ачасем хушшинче пуринчен уйрәм тәрәтчә, кәшкәрәшса ашкәнас җәре вәл пәрре те хутшәнмәстчә, пәрмаях пуҗне чиксе җүреме юрататчә. Каҗхи вәренү пәтнә хыҗһән вәсен пүләмәнче питәрех те кәмәллә туйәнагчә: пурте ыртса пәтнә, анчах пәрин те җывәрас кәмәл җук. Умлән-хыҗһән, черечәпе юмахсем яратчәҗ. Хәш каҗ кам халапҗә пулассине малтанах уйәрса хунәччә пулас. Эп хам курман, анчах Иванов пысәккисем җук чухне хәйән пеккисем хушшинче хәюллә тата җивчә чөлхеллә тесе каланине илтнә.

Пәчәкҗә җамрәк Иванов хәлхи енчен хытәрахчә, хуллен каланине илтмәстчә, анчах музыхәна ытла та хытә юрататчә. Пирән шукулти ачасен хорә юрланине итленә чух епле хумханулла пит-куҗлә пәхкаласа тәнинне аста ватәп. Вәл кайран, җитәнсе җитсен, купәс калама пигә аста пулнә тенине эпә Чәмпәр шукуләпче вәреннә җынсенчен илтнәччә. Эпир пәр енчисем пулнәран пирәнпе вәл уҗһәнрах калаҗатчә. Пәрре эпир, вәл Чәмпәрте иккәмәш җул вәреннә чухне, хамәра асла юлташсем ыраңне хурса, унән тетрачәсене пәхма тытәнтәмәр, вәсем хушшинче җавашла җырна сәвәсем тупрәмәр. Кәҗгенттин җавантах хәрелсе кайрә, вәтанчә: вәсене вәл никама та кәтартмасәр вәртән җырна иккен. Хәй сәвәсем җырни җынчен пәлтерчә. Питәрех те унән куҗәсем тәләнмелләччә. Вәсен тәсне те, вәсем епле җуннинне те каласа нама сәмах җитмәст. Вәсем тарән та йәвәшчә, җав вәхәтрах шәтарас пекех пәхатчәҗ.